

تاریخ فقہین
ہدیہ صاحبانہ
کامت م

پروفیسر سید طاہر القادری

مرکزی ادارہ فہم القرآن

۳۶۵ ایم ماڈل ٹاؤن (نوسٹی سکیم) - لاہور

تاریخ فقہین
ہدایہ و صاحبِ ہدایہ
کامت م

پروفیسر محمد طاہر القادری

مکتبہ اہل سنت دار الفہام القرآن

۳۶۵ ایم ماڈل ٹاؤن (نویسٹی حکیم) - لاہور

جملہ حقوق بحق ادارہ محفوظ ہیں

نام کتاب _____ تاریخ فقہ میں ہدایہ وصاحب ہدایہ کا مقام
تصنیف _____ پروفیسر محمد طاہر القادری
اشاعت اول _____ اپریل ۱۹۸۵ء
تعداد _____ ایک ہزار
مطبع _____ اردو آرٹ پریس لاہور
اشاعت دوم _____ فوری ۱۹۸۶ء
تعداد _____ چار ہزار

نوٹ

پروفیسر محمد طاہر القادری کے تمام تصانیف اور خطبات کے
ریکارڈ شدہ کیسٹوں کے جلد آمدن آنے کے طرف سے
مرکزی ادارہ منہاج القرآن کے لیے وقف ہے۔



مَوْلَانِي صَلِّ وَسَلِّمْ دَائِمًا أَبَدًا
عَلَىٰ حَبِيبِكَ خَيْرِ الْخَلْقِ كُلِّهِمْ
مُحَمَّدٍ سَيِّدِ الْكَوْنَيْنِ وَالْثَّقَلَيْنِ
وَالْفَرِيقَيْنِ مِنْ عَرَبٍ وَمِنْ عَجَمٍ

صَلَّىٰ اللَّهُ عَلَىٰ سَيِّدِنَا مُحَمَّدٍ وَآلِهِ وَسَلَّمَ



تاریخ فقہ میں
ہدایہ و صابغہ
کامفتم



بِسْمِ اللّٰهِ الرَّحْمٰنِ الرَّحِیْمِ

المرغینانی جو صاحب ہدایہ کے لقب سے معروف ہیں اطراف و اکناف عالم میں انتہائی قدر و منزلت اور مستمہ حیثیت کے حامل فقیہ کے طور پر جانے جاتے ہیں۔ آپ اپنے علمی تجربہ اور فقہی ثقاہت و بصیرت کی بنا پر متاخرین علماء احناف میں سرخیل کا درجہ رکھتے ہیں۔ آپ نے فقہ و قانون کی دنیا میں بڑی نادر الوجود اور شاہکار تصانیف بطور یادگار چھوڑی ہیں۔ جو اپنے استناد اور افادیت کی وجہ سے کوئی نظیر نہیں رکھتیں لیکن فقہ حنفی کی شہرہ آفاق کتاب ”الہدایہ“ نے آپ کی علمی عظمت و جلالت کو ایسی لازوال حیثیت عطا کر دی ہے کہ عوام و خواص آج تک المرغینانی کو ان کے اصل نام کے بجائے ان کی کتاب ”الہدایہ“ کی نسبت سے یاد کرتے ہیں۔ آپ کا اصل نام بُرہان الدین ابوالحسن علی بن ابی بکر بن عبدالجلیل بن النجیل بن ابی بکر الفرغانی المرغینانی المعروف بصاحب الہدایہ ہے۔ آپ کا مولد و مسکن مرغینان ہے۔ جو ماوراء النہر کے علاقے میں واقع ولایت فرغانہ کا ایک شہر ہے۔ وادی فرغانہ میں سے ایک رومی دریا آپ سیحون گزرتا ہے اور یہ شہر

مرغینان، اس کے جنوب میں واقع ہے۔

(دائرة المعارف ج ۱۵ ص ۲۷۷)

(دائرة المعارف محمد سریدو ج ۸ ص ۷۵۹)

صاحب ہدایہ اسی شہر کی نسبت سے مرغینانی کہلاتے ہیں۔ آپ حضرت ابو بکر صدیقؓ کی اولاد میں سے ہیں۔

مرغینانی کی ولادت ۱۱۵۱ھ میں ماہ رجب کی ۸ تاریخ کو بوزہ پیر بعد نماز عصر ہوئی۔

(مقدمۃ الہدایہ - لکھنوی ص ۱)

بعض علماء نے مرغینانی کا سن ولادت ۵۳۰ھ / ۱۱۳۵ء بھی بیان کیا ہے

(الاعلام، خیر الدین الزرکلی ج ۵ ص ۷۳)

جب کہ عمر رضا الکحالی صاحب معجم المؤلفین اور بعض دیگر علماء مرغینانی کے سن ولادت کے بارے میں خاموش ہیں۔ ان کی وفات ۵۹۳ھ / ۱۱۹۷ء میں مورخہ ۱۲ ذی الحجہ منگل کی شب کو ہوئی۔ سن وفات پر اکثر محققین کا اتفاق ہے۔ بعض نے ۵۹۶ھ بھی بیان کیا ہے۔ مرغینانی کا مزار سمرقند کے ایک مقبرہ کے نزدیک ہے۔ جس میں تقریباً ۴۰۰ ایسے افراد مدفون ہیں جن میں سے ہر ایک کا نام محمد ہے۔

(مقدمۃ الہدایہ - لکھنوی ص ۱)

مرغینانی نے ۵۴۲ھ میں حج اور زیارت روضہ رسول صلی اللہ علیہ وسلم کا شرف حاصل کیا۔ انہوں نے اپنی تمام تر تعلیم مرغینان کے علاوہ دیگر بلاد اسلامیہ کی سیاحت کے دوران حاصل کی۔ اس زمانے تک مسلمانوں کے ہاں تحصیل علم کا یہی طریقہ عام طور پر مروج تھا مسلم فن تعلیم کی تقریباً ہر کتاب میں،

”رحلۃ لطلب العلم“ (تحصیلِ علم کی غرض سے سفر) کے موضوع پر بڑا زور دیا گیا ہے۔ اس زمانے میں تعلیم، تعلیمی سفر کے بغیر مکمل نہ سمجھی جاتی تھی۔ مشہور اساتذہ سے درس و استفادہ علمی کمال کے لئے ضروری سمجھا جاتا تھا۔

یہاں تک کہ مسلم سو فیار کے نزدیک بھی روحانی تربیت کے لئے سفر انتہائی اہمیت کا حامل تصور کیا جاتا رہا ہے اور جلیل القدر علماء و مشائخ اپنی تعلیم و تربیت کی تکمیل کے لئے زندگی کا بیشتر حصہ سفر و سیاحت میں صرف کرتے رہے ہیں۔ مرغینانی نے اپنے والد سے بھی تعلیم حاصل کی تھی۔ ان کے علاوہ انہوں نے جن اساتذہ کی خدمت میں زانوئے تلمذ تہہ کیے۔ ان میں سے چند کے اسماء و راج ذیل ہیں۔

- ۱۔ نجم الدین ابو حفص عمر بن محمد بن احمد النسفی (م ۵۳۷ھ / ۱۱۴۲ء)۔
۱۱۴۳ء انہوں نے عقائد کے موضوع پر ایک رسالہ لکھا تھا جس کی شرح علامہ تفتازانی نے ”شرح العقائد النسفیہ“ کے نام سے تصنیف کی جو مدارس نظامیہ کے نصاب میں شامل ہے۔
- ۲۔ حسام الدین عمر بن عبدالعزیز بن عمر بن مازہ (م ۵۳۶ھ / ۱۱۴۱ء)۔
۱۱۴۲ء یہ ”الصدر الشہید“ کے لقب سے معروف ہیں۔
- ۳۔ ابو عمر عثمان بن علی البیکندی (م ۱۵۵۲ / ۶۱۱۵۷) یہ شمس الاممہ سرخسی کے شاگرد تھے جو فقہ حنفی کی معروف کتاب ”المبسوط“ کے مصنف ہیں۔
المبسوط ۳۰ مجلدات پر مشتمل ہے اور انتہائی اہم و مستند ماخذ کا درجہ رکھتی ہے۔

۴۔ ضیاء الدین ابو محمد صاعد بن اسعد۔ مرغینانی نے ان سے جامع الترمذی

جس کا شمار کتب صحاح ستہ میں ہوتا ہے، پڑھی تھی۔

۵۔ ظاہر الدین ابوالحسن الحسن بن علی بن عبدالعزیز بن عبدالرزاق المرغینانی۔

۶۔ بہاؤ الدین علی بن محمد اسماعیل الاسبجالی (م ۵۳۵ھ)

۷۔ ضیاء الدین محمد بن الحسین النسبیدیجی۔ یہ امام علاؤ الدین سمرقندی

کے شاگرد ہیں۔

۸۔ قوام الدین احمد بن عبدالرشید البخاری۔ یہ کتاب خلاصۃ الفوائد

کے مصنف کے والد ہیں۔

(الجواہر المصیۃ - القرشی، الفوائد البہیہ ۴ مقدمہ الہدایہ: لکھنوی)

مرغینانی کے فرزند جو آئے، اکابر تلامذہ میں بھی شمار ہوتے ہیں ورنہ ذیل

میں :-

۱۔ ابوبکر عماد الدین الفرغانی

(الفوائد البہیہ - لکھنوی ص ۱۲۶)

۲۔ عمر نظام الدین الفرغانی۔ یہ دو کتابوں کے مصنف ہیں۔

(۱) الفوائد _____ (حاجی خلیفہ عدد ۵-۹۳)

(۲) جواہر الفقہ _____ (حاجی خلیفہ عدد ۴۲۹۱)

۳۔ محمد ابوالفتح جلال الدین الفرغانی

د ابن قطلوبغا ص ۱۳۷ لکھنوی ص ۱۸۲، القرشی - ۲ : ۹۹

۴۔ مرغینانی کا پوتا۔ ابوالفتح زین الدین عبدالرحیم بن ابی بکر عماد الدین

بن علی برہان الدین المرغینانی۔ یہ مشہور کتاب "الفصول العماریہ" کا مصنف ہے۔

(حاجی خلیفہ - عدد ۹۰۹۲، ۱۲۱ - ۹۳ لکھنوی ص ۹۲/۹۳)

مرغیبانی حافظ قرآن، مفسر، محدث، فقیہ، محقق و مدقق ادیب شاعر
 و رہبت بڑے اصولی تھے۔ متقی اور عبادت گزار تھے لیکن ان کی شہرت
 کا ماہ الامتیاز پہلو ان کی قانونی و فہمی بصیرت اور تبحر و تفحص ہے۔

فقہاء احناف کے نزدیک وہ اصحاب تخریج اور اصحاب تصحیح کے درجہ پر
 آئے ہیں۔ علماء نے ائمہ فقہ میں سے مجتہدین کے چار مدارج بیان کئے ہیں: **۱۔**
مجتہد فی الشرع: مثلاً امام ابو حنیفہ، امام مالک، امام شافعی
 اور امام احمد بن حنبل وغیرہم جنہوں نے اجتہاد کے اصول وضع کئے اور
 پھر ان اصولوں کی روشنی میں اجتہاد کیا۔

۲۔ مجتہد فی المذہب: مثلاً مذہب حنفی میں امام ابو یوسف
 اور امام محمد وغیرہ اور مذہب شافعی میں امام مزنی وغیرہ جو کسی
 مذہب کے بانی نہ تھے بلکہ ائمہ اربعہ میں سے کسی ایک کے مقلد تھے
 لیکن کئی فروعی مسائل میں اپنے امام سے اختلاف کر کے ذاتی اجتہاد
 کی بنا پر مسائل کا استخراج بھی کرتے تھے۔ اور اس اجتہاد کی بنیاد
 اپنے امام کے وضع کردہ اصولوں کو بناتے تھے۔

۳۔ مجتہد فی المسائل: یہ مذہب کے اصول و مبادی میں نہیں
 بلکہ بعض فروعی مسائل میں امام کے اجتہاد سے اختلاف کرتے ہیں
 مثلاً مذہب حنفی میں طحاوی، سرخسی اور بزدوی وغیرہ اور مذہب
 شافعی میں غزالی وغیرہ

۴۔ مجتہد مقید: انہیں اصحاب تخریج، اصحاب ترجیح و تصحیح اور
 معیڑین کہتے ہیں۔ یہ بھی اصول و فروع میں اقوال امام کے پابند
 ہوتے ہیں لیکن شرعی احکام کی صحیح حقیقت اور منشاء کی کامل معرفت

کی وجہ سے بعض احکام کا استخراج و استنباط کرتے ہیں۔ بعض روایات اور آراء و اقوال کو ایک دوسرے پر ترجیح دیتے ہیں انہیں اقوال کی صحت و ضعف کے علم کی بنا پر ان کے ترک و اختیار پر بھی قدرت ہوتی ہے اور جن مسائل میں پہلے سے کوئی حکم موجود نہ ہو انہیں اجتہاد کرتے ہیں مثلاً امام کرخی، قدوری، مرغینانی فقہ کے مشہور متون کے مصنف، ان مجتہدین کے بعد مقلدین کا وہ طبقہ ہوتا ہے جو بغیر حجت ملزمہ کے اپنے ائمہ کے مسلک پر چلتے ہیں

دعقود رسم المفتی - ابن عابدین ص ۵، ۴، مطبع معارف

(سوریہ ۲۰۱ھ)

مرغینانی کا شمار چوتھے درجے کے مجتہدین میں ہوتا ہے۔ ہندوستان کے دورِ آخر کے ایک عظیم حنفی فقیہ مولانا احمد رضا خان بریلویؒ بیان کرتے ہیں کہ ”مرغینانی“ اصحابِ تخریج و ترجیح — میں سے ہیں اور مثالی و معذور افراد کے لئے بعض مسائل میں ان کے کسی قولِ شاذ کی تقلید بھی جائز ہے

(العطایا البویہ فی الفوائد الرضویہ - مولانا احمد رضا خان ج ۱ ص ۶۳)

(مطبوعہ شیخ غلام علی اینڈ سنز)

احناف کے ایک جلیل القدر فقیہ علامہ شامی بھی امر مذکورہ بالا کی تشریح ”الفوائد المخصّصہ“ میں کرتے ہیں۔ اسی طرح علامہ ابن کمال پاشا نے بھی آپ کو اصحابِ ترجیح میں شمار کیا ہے۔

(التعلیقات البویہ علی الفوائد البیہ لکھنوی ص ۱۲۱)

مرغینانی نے فقہ کے موضوع پر متعدد کتب تصنیف کیں۔ ان میں سے

جن کا حال معلوم ہو سکا ہے درج ذیل ہیں :

۱ الہدایہ (اس پر تفصیلی گفتگو آفریں مذکور ہے)

۲ بدایۃ المبتدی - مرغینانی نے اس کتاب میں امام محمد بن حسن شیبانی کی الجامع الصغیر اور امام قدوری کی المختصر کے مسائل کو جمع کیا ہے اور تبرکاً الجامع الصغیر کی ترتیب مسائل کو اپنی کتاب میں قائم رکھا ہے

دکشف الظنون - حاجی خلیفہ ۲۲۸-۲۲۷، مقدمۃ الہدایہ - لکھنوی ص ۱

اس کتاب کی ایک ضخیم شرح "شرح بدایۃ المبتدی" کے نام سے

بھی تحریر کی گئی جو استنبول کی (PUBLIC LIBRARY)

دارالکتب العمومیہ میں موجود ہے - ابو بکر بن علی العاطی م ۷۶۵ھ

نے اسی کتاب پر کام کیا اور "نظم الہدایہ" کے نام سے کتاب تصنیف

کی - (حاجی خلیفہ: ۲۸۸)

۳ کفایۃ المنتھی : مرغینانی نے خود بدایۃ المبتدی کی ایک نہایت

مبسوط شرح تحریر کی - اس کے بارے میں عام تحقیق یہ ہے کہ یہ ۸

مجلدات پر مشتمل تھی

مفتاح السعادة جلد ۲ ص ۱۲۶، مطبوعہ جید آباد دکن

س بیان ہوا ہے کہ یہ کم و بیش اسی (۸۰) مجلدات پر مشتمل تھی - اسی موقف

کو مولانا عبدالحی لکھنوی نے مقدمۃ الہدایہ میں بیان کیا ہے - دیگر محققین

کفایۃ المنتھی کے سلسلے میں اس مسئلے پر خاموش ہیں - ممکن ہے اسی (۸۰)

مجلدات سے مراد (۸۰) اجزاء ہوں جو ضخیم جلدوں کی صورت میں آٹھ (۸) ہی

ہتے ہوں - اور ہر جلد میں اجزاء پر مشتمل ہو - اس طرح ان اقوال میں

تطبیق ممکن ہے۔ واللہ اعلم بالصواب۔ علامہ عینی شرح الہدایہ میں لکھتے ہیں کہ یہ کتاب اب مفقود ہے۔

۴۔ مناسک الحج : القرشی، لکھنوی، حاجی خلیفہ ک۔ ۱۸۳۰

۵۔ نشر المذاہب : (حاجی خلیفہ ک ۱۹۵۳)، (اسماعیل پاشا

البغدادی - ہدیۃ العارفین ک ۷۰۲، بعض محققین نے اس کتاب

کا نام نشر المذہب لکھا ہے۔

(الجواہر المعنیہ - القرشی ج ۱ ص ۳۸۳، الفوائد البہیہ لکھنوی ص ۱۴۱)

۶۔ مجموع النوازل : لکھنوی، ابن قطلوبغا، اسی کتاب کا نام

بعض محققین نے مختارات النوازل لکھا ہے۔

(الاعلام زرکلی ج ۵ ص ۷۳، فتاویٰ رضویہ، احمد رضا خان

ج ۱ ص ۷۲)

بعض علماء نے اس کا نام ”مختارات مجموع النوازل“ لکھا ہے۔

۷۔ مختار الفتاویٰ : کشف الظنون حاجی خلیفہ ک ۱۴۲۲

معجم المؤلفین الکمالہ ج ۷ ص ۲۵ الترقی دمشق ۱۳۷۸ھ

الاعلام - زرکلی : ج ۵ ص ۷۳

نمبر ۶ اور نمبر ۷ دو الگ الگ کتابیں ہیں اور یہی امر مندرجہ بالا حوالہ جات سے ثابت ہے یہ ایک ہی کتاب کے دو مختلف نام نہیں ہیں جیسا کہ

بعض علماء کو غلط فہمی ہوئی ہے۔

۸۔ منتقى الفروع : (الاعلام ج ۵ ص ۷۳)

مصطفیٰ بن عبداللہ حاجی خلیفہ نے کشف الظنون ک ۱۸۵۲ میں

اس کا نام منتقى المسرفوع لکھا ہے

۹۔ الفرائض : مرغینانی نے اس کا نام خود ”فرائض العثمانی“ تحریر کیا ہے۔ دراصل یہ کتاب علم وراثت کے موضوع پر شیخ عثمانی نے لکھی جو نہایت عالمانہ تصنیف ہے۔ شیخ عثمانی ایک بلند پایہ فقیہ تھے جو مرغینانی سے پہلے ہو گزرے ہیں۔ اس میں اصول رد ذوی الارحام اور ان کے متعلقہ احکام درج نہ ہو سکے تھے۔ اس لحاظ سے یہ کتاب ناممکن تھی۔ مرغینانی نے اس پر اضافات کئے اور ان مضامین کو بھی بیان کیا۔ مرغینانی نے شیخ عثمانی کی جلالت اور فضیلت علمی کے باعث اپنی اس تصنیف کا نام بھی فرائض عثمانی رکھا۔

دکشف الظنون : ک ۱۲۵۰، ۱۲۵۱ القرشی، لکھنوی)

مرغینانی کی کتاب الفرائض کی متعدد شرح لکھی گئیں جن میں سے مشہور شرح شیخ منہاج الدین ابراہیم بن سلیمان السرامی کی ہے۔ (عاجی خلیفہ الفیاض)

۱۰۔ التجنیس والمزید - یہ کتاب متاخرین فقہاء کے ان فقہی استنباطات اور اجتہادی تحقیقات کے بیان پر مشتمل ہے جن کو متقدمین نے بیان نہیں کیا تھا۔ یہ زیادہ تر امام حسام الدین جو غالباً مرغینانی کے استاد بھی ہیں کی فقہی تحقیقات کا کملہ و تتمہ ہے۔ یہ کتاب درج ذیل کتب و رسائل اور تحقیقی کام پر مشتمل ہے۔ نوازل ابی اللیث، عیون المسائل، واقعات الناطقی، فتاویٰ ابی بکر بن الفضل

فتاویٰ ائمہ سمرقند، الزوائد، ابن کثیر، الناطقی، مغریب الروایہ لابن شجاع
 فتاویٰ ابن نجیم، عمر النسفی، شرح الکتب المبسوطہ، الفتاویٰ الصغری (صدر الشیخ
 رکنونوی - ابن قطلوبغا - (حاجی خلیفہ ک ۱۳۵۳، ۳۵۲)

۱۱۔ شرح الجامع الکبیر:

مرغینانی نے امام محمد بن حسن شیبانی کی معروف کتاب الجامع الکبیر
 جو احکام السیر

(کے موضوع پر مرتب

کی گئی تھی کی شرح تحریر کی - (حاجی خلیفہ ۲: ۵۶۷)

مرغینانی کی تمام تصانیف میں سے جو شہرت و

قبولیت اور منفرد مقام "الہدایہ" کو حاصل ہوا کسی اور

کتاب کو حاصل نہ ہو سکا۔ یہ کتاب دراصل مرغینانی کے فقہی تبحر و بصیرت
 تحقیق و تدقیق، وسعت مطالعہ و صلاحیت رائے، فکری و فنی نختگی اور اجتہاد

ملکہ و ثقاہت کا ایسا کامل ثبوت ہے کہ آج تک اسکی افادیت میں کمی
 واقع نہیں ہو سکی۔ تقریباً ۸۰۰ سال سے زائد عرصہ گزر جانے کے باوجود

اس کا مقام قانونی دنیا میں بلند و بالا ہی ہے۔ ہر دور کے علماء و فقہاء
 اور ماہرین قانون اس سے برابر استفادہ کرتے رہے ہیں اس سے بہتر جامع

و مانع مدلل مر لوط اور موجز متن (TEXT) تاریخ
 فقہ و قانون میں آج تک دیکھنے میں نہیں آیا۔ قدیم یا جدید قانون کی کوئی بھی

کتاب عالمی سطح پر اس قدر مقبولیت و شہرت سے بہرہ ور نہیں ہو سکتی اس
 کتاب کے لاتعداد محققین نے کئی اعتبارات سے کام کیا ان تحقیقات کا کچھ ذکر

بعد میں آئے گا۔ قانونی و فقہی اعتبار سے اس کے استناد و احتجاج کا یہ
 عالم ہے کہ صدیوں سے یہ مدارس میں پڑھائی جا رہی ہے۔ فتاویٰ اور

دراستی نیکوئیوں کا اس پر کامل انحصار رہا ہے۔ برصغیر پاک و ہند میں فقہ حنفی
 کی وہ کتاب جسے اہدایہ کے بعد سب سے زیادہ پایۂ اسناد اور شہرت و
 قبولیت نصیب ہوئی فتاویٰ ہندیہ (فتاویٰ عالمگیری) ہے جو کئی سالوں
 کی کاوش سے اورنگ زیب عالمگیر کی ہدایت پر متعدد علماء و فقہاء کی اجتماعی
 تحقیق اور جانفشانی کے نتیجے میں مرتب ہوا۔ جب کہ اہدایہ صرف ایک ہی
 شخص کی محنت کا نتیجہ ہے۔ جس کا بدل آج تک میسر نہیں آسکا۔

مرغینانی نے اہدایہ کی تالیف کا آغاز ۱۷۳۳ھ ماہ ذی القعدہ میں
 روز بدھ بوقت ظہر کیا تھا۔ جس کی تکمیل پر کئی سال صرف ہوئے۔ آپ
 کے شاگرد برہان الاسلام الزرنوجی کہتے ہیں کہ مرغینانی کتب کی تدریس
 کا آغاز بدھ کے دن سے کرتے تھے۔ وہ اپنے استاوسے بیان کرتے ہیں
 ما من شیء بدئ یوم الاربعاء الا وقد تم، "راگر کوئی کام
 روز بدھ شروع کیا جائے تو ضرور پایۂ تکمیل کو پہنچتا ہے، مزید برآں وہ یہ
 بھی روایت کرتے ہیں کہ امام اعظم ابو حنیفہ کا بھی یہی معمول تھا۔ چنانچہ اس
 معمول کی اقتدار آج تک بیشتر علماء و فقہاء کرتے چلے آ رہے ہیں۔

الجواہر المصنوعہ ج ۱ ص ۲۸۴ الفوائد البہیہ ۱۲۲ - ۱۲۳

اس امر کی تصدیق اس حدیث سے بھی ہوتی ہے جسے امام بخاری نے
 لاؤب میں امام احمد اور امام بزار نے مسند میں جابر بن عبد اللہ سے روایت
 کیا ہے کہ آنحضرت صلی اللہ علیہ وسلم نے مسجد الفتح میں سوموار، منگل اور
 بدھ کے دن دعائیں مانگی جس کی قبولیت واجباً بت بدھ کے دن ظہر اور عصر کے
 درمیان ہوتی۔ چنانچہ جابر بن عبد اللہ فرماتے ہیں کہ میں نے جس کام کے لئے بھی
 روز بدھ نماز ظہر و عصر کے درمیان اسی ساعت میں دعائیں مانگی ہیں نے اسکی

قبولیت کو عیاں طور پر پایا۔ امام جلال الدین سیوطی نے اپنی تصنیف ”سہم الاصابہ فی الدعوات المستجابہ“ میں اور شیخ نور الدین علی بن احمد المسعودی نے ”وفا الوفاہ باخبار دارالمصطفیٰ“ میں بھی جید اسناد اور ثقہ رجال کے ذریعہ اسی امر کو روایت کیا ہے۔ بعض علماء کے قول کے مطابق الہدایہ کی تصنیف ۱۳ سال میں مکمل ہوئی۔ شیخ اکمل الدین کی روایت کے مطابق صاحب ہدایہ اس مدت کے دوران مسلسل روزے سے رہے۔ ان کی کوشش یہ ہوتی تھی کہ ان کے روزے کا کسی کو علم نہ ہونے پائے جب خادم کھانا لاتا تو مرغینانی اسے کھانا رکھ کر چلے جانے کو کہتے اور بعد ازاں کسی طالب علم، جنس یا کسی بھی شخص کو کھانا کھلا دیتے اور خادم خالی برتن واپس لے جاتے ہوئے یہ سمجھتا کہ کھانا آپ نے ہی کھایا ہوگا۔

دکشف الخطن حاجی خلیفہ ک ۲۰۳۱ / ۲۰۳۲ مقدمۃ الہدایہ۔ لکھنؤ ص ۷۱

متقدمین اور متاخرین اکابر اسلام کا اکثر یہ معمول رہا ہے کہ وہ بیشتر ایام روزے کی حالت میں بسر کرتے تھے۔ یہاں تک کہ کئی تابعین بھی ساہرا سال روزے سے گزار دیتے تھے۔ اسی وجہ سے بعض مشائخ کو صائم الدہر کہا جاتا ہے۔ محقق طاکش کبری زادہ اپنی کتاب مفتاح السعاده جلد ۲ ص ۱۲۷ پر لکھتے ہیں کہ امام مرغینانی کے اسی زہد و ورع کی برکت ان کی یہ کتاب (الہدایہ) آج تک علماء و فضلاء میں حد درجہ مقبولیت کی حامل بنی ہوئی ہے اور اس عمل سے جو تزکیہ نفس اور تصفیہ باطن نصیب ہوتا ہے اس سے فکری و ذہنی جلا، اور طہارت بھی حاصل ہوتی ہے اور دینی تحقیق میں فکری طہارت کی بنا پر جو رائے قائم ہوتی ہے اس میں صحت اور صلاح اعلیٰ درجہ کی ہوتی ہے اسی لئے ذہنی پاکیزگی، تقویٰ اور طہارت دینی اجتہاد

کے لئے شرط کے طور پر مطلوب ہے۔

امام عماد الدین ابی بکر الہدایہ کی تعریف میں لکھتے ہیں

كتاب الهداية يهدى الیهدی الی حافظیہ ویجلو العی

فمن ناله نال اقضى المعنی

(علامہ ہدایہ حاشیہ الہدایہ)

ہدایہ کی علمی قدر و منزلت کا بیان بعض نے اس طرح کیا ہے۔

ن الهدایة كالقران قد نخت ! ما صنفا قبلها فی الشرع من كتب

ما حفظ قواعدها واسلك مسالكها يسلم مقالک من زینع ومن كتب

(کشف الظنون - ک ۲۰۳۱ / ۲۰۳۲)

الہدایہ چار جلدوں پر مشتمل ہے۔ پہلی دو کو ہدایہ اولین اور آخری دو

کو ہدایہ اخیرین کہا جاتا ہے۔ اس میں کل ۷۵ کتب ہیں۔ جو موضوعات

کے اعتبار سے کئی کئی ابواب اور فصول پر منقسم ہیں جن کی تفصیل اس

مقالہ کے آخر میں دی گئی ہے۔

جیسا کہ پہلے ذکر ہو چکا ہے کہ مرغینانی نے امام محمدؒ اور امام قدوریؒ

کی الجامع الصغیر اور المنظر پر مبنی ایک کتاب "بداية المبتدی" تخریر کی

جس میں الجامع الصغیر کی ترتیب کو بحال رکھا گیا تھا۔ بعد ازاں مرغینانی

نے اس کی شرح کفایۃ المنتہی کے نام سے لکھی۔ لیکن وہ بہت طویل

اور مبسوط ہو گئی جس پر مرغینانی نے محسوس کیا کہ بر بنائے طوالت یہ کتاب

طلباء کے مطالعہ اور استفادہ کے لئے موزوں نہیں ہے۔ چنانچہ مرغینانی

نے "بداية المبتدی" کی ایک اور شرح تخریر کی جو کفایۃ المنتہی کے مقابلے میں

مختصر مگر جامع تھی اس کا نام اہدایہ رکھا۔ شمس الائمہ محمد بن عبدالستار
الکردوسی نے سب سے پہلے مرغینانی سے اس کتاب اہدایہ کا درس لیا۔

(حاشیہ العنایہ علامہ سعدی)

۱۔ مرغینانی کا طریق استدلال یہ ہے کہ وہ ہر مسئلہ
پہلے کا اسلوب بیان پر اقوال مختلفہ کو ان کے دلائل کے ساتھ پہلے بیان
کرویتے ہیں۔ چنانچہ حنفی مسلک کے ضمن میں وہ بالعموم امامین (امام
ابویوسف اور امام محمد بن حسن شیبانی) کا مدعی اور دلیل بھی پہلے رقم کر
دیتے ہیں۔ اور آخر میں وہ قول جو ان کے نزدیک مذہب مختار ہو دلائل
کے ساتھ بیان کرتے ہیں۔ تاکہ تمام متذکرہ بالا اشکالات اور احتمالات
کا اندفاع ہو جائے اور اس جواب کی حیثیت حتمی قرار پائے۔ آخر میں بیان
کیا جانے والا یہ قول مقبول بالعموم امام اعظم ابوحنیفہ کا ہوتا ہے۔ اگر کہیں
یہ ترتیب بدل جائے یعنی امام اعظم کا قول پہلے بیان کر دیں اور صاحبین
کا بعد میں تو یوں سمجھنا چاہیے کہ مرغینانی کا میلان طبع امامین کے موقف کی
طرف ہے۔

۱۔ النہایہ - فی آخر کتاب ادب القاضی - العنایہ - فی باب البیع الفقہاء،

فتح القدر - فی کتاب الصرف، الدر المنثور - فی باب الصرف کشف الظنون

ک ۳۲ / ۳۱ : ۲۰

۲۔ مرغینانی بعض مقامات پر لکھتے ہیں :

”قال مشائخنا“ دہارے مشائخ نے کہا، صاحب عنایہ کے

نزدیک اس سے مراد ماوراء النہر اور بخارا و سمرقند کے علماء ہیں صاحب

فتح القدر کے نزدیک ”فی دیارنا“ کا بھی یہی مفہوم ہے۔ علامہ قاسم بیان

رہتے ہیں کہ مشائخ سے مراد اصطلاحی طور پر وہ علماء ہیں جن کی ملاقات ان سے نہ ہوئی تھی

۲۔ مرغینانی بعض اوقات الآیۃ، الحدیث — لکھ کر اپنا مدعی استنباط کرتے ہیں۔ اس سے مراد وہ آیت یا حدیث ہوتی ہے جس کا ذکر پہلے کیا جا چکا ہے۔ مرغینانی "الفقہ" سے بھی دلیل عقلی مراد لے لیتے ہیں۔ کبھی "والفقہ فیہ کذا" لکھ کر عقلی استنباط مراد لیتے ہیں۔

والکفایہ۔ باب ما یوجب القصاص وما لا یوجبہ، مفتاح السعادة (و مفتاح السعادة، نتائج الافکار فی کشف الرموز والاسرار)

مرغینانی بعض اوقات "لما بیئنا" لکھ دیتے ہیں یہ ایک خصوصی اشارہ ہے جو پہلے سے مذکور قرآنی آیت، حدیث یا استدلال عقلی کی طرف کیا جاتا ہے اور بعض اوقات "لما ذکرنا" لکھتے ہیں یہ ایک عمومی اشارہ ہے جو پہلے گزرے ہوئے کسی مسئلے کی طرف کیا جاتا ہے۔

قول الصحابی سے مراد اثر لیتے ہیں۔ مرغینانی خبر اور اثر میں فرق روا نہیں رکھتے۔

مرغینانی "الاصل" سے مراد امام محمد بن حسن شیبانی کی "المسبوط" لیتے ہیں۔ اسی مفہوم میں یہ الفاظ عبارت میں نظر آتے ہیں "کذا فی الاصل" (جیسے کہ اصل یعنی امام محمد کی المسبوط میں موجود ہے)، حاجی خلیفہ اور مولانا حمید الدین کی یہی تحقیق ہے۔

مرغینانی المختصر یا الكتاب کے مراد مختصر القدوری لیتے ہیں۔ لیکن کئی

شارحین کے نزدیک "الکتاب" کا لفظ سیاق و سباق کے اعتبار سے مختلف نسبتوں میں استعمال کیا جاتا ہے۔ کبھی اس سے مراد الجامع الصغیر کبھی قدوری اور کبھی اپنا اصل متن یعنی ہدایہ المبتدی جس کی شرح الہدایہ سے مراد لیتے ہیں۔

(حاجی خلیفہ ء لکھنوی)

اسی طرح مرغینانی بعض اوقات صرف "قال" لکھ دیتے ہیں۔ اس سے بھی کبھی امام محمد صاحب الجامع الصغیر، کبھی امام قدوری صاحب "المختصر" اور کبھی اپنا ہی متن مراد لیتے ہیں۔

۸۔ معنی حدیث کے متعلق کبھی مرغینانی لکھتے ہیں کہ:

هَذَا الْحَدِيثُ مَحْمُولٌ عَلَى الْمَعْنَى..... (یہ حدیث فلاں معنی پر محمول ہے)، اس کا مطلب یہ ہوتا ہے کہ ائمہ حدیث نے اسے اس معنی پر محمول کیا ہے۔ اگر مرغینانی "نحوہ" (ہم محمول کرتے ہیں) لکھ دیں تو اس سے مراد یہ ہوتا ہے کہ یہ میرا اجتہاد ہے پہلے ائمہ حدیث نے یہ معنی بیان نہیں کئے

(مفتاح السعادة)

۹۔ مرغینانی کبھی "عند فلان" اور کبھی "عن فلان" لکھتے ہیں۔ اول الذکر سے

مراد کسی امام کا مذہب ہوتا ہے جب کہ آخر الذکر سے مراد کسی کی روایت ہوتی ہے۔ علامہ عینی شرح الہدایہ میں لکھتے ہیں کہ عن کا کلمہ ظاہر الروایۃ کے علاوہ کسی اور کے لئے استعمال ہوتا ہے اور ابن الہمام بیان کرتے ہیں کہ "عند" کا کلمہ مذہب فقہی پر دلالت کرتا ہے۔

۱۰۔ اگر قدوری اور الجامع الصغیر کی عبارت میں اختلاف واقع ہو جائے

تو مرغینانی الجامع الصغیر کی عبارت کو فوقیت دیتے ہوئے اس سے اپنے قول کی تصریح کرتے ہیں۔

(مفتاح السعادة)

۱۱۔ جس مسئلہ پر علماء کا اختلاف ہو وہاں لفظ "قالوا" استعمال کرتے ہیں جس سے اس مسئلہ کی مختلف فیہ حیثیت اُجاگر ہو جاتی ہے،
(د النہایہ فی آخر کتاب الغصب)

۱۲۔ مرغینانی بعض احکام کی وضاحت کے لئے سوالِ مقدرہ کا طریقہ استعمال کرتے ہیں۔ مثلاً "فان قيل كذا قلنا كذا" فان قال قائل فتقول (اگر کوئی شخص یوں کہے تو ہم یہ جواب دیں گے) سوالِ مقدرہ کے بعد متصلاً جواب دیتے چلے جاتے ہیں۔ اس طریقے سے مرغینانی نے ہزاروں قانونی و فقہی سچپ سچپ کیوں کو حل کر دیا ہے۔

۱۳۔ مرغینانی اگر کسی مسئلہ پر کوئی نظیر وارد کریں اور بعد میں اس مسئلہ یا نظیر کی طرف اشارہ کرنا مقصود ہو تو مذکورہ مسئلہ کے لئے اسم اشارہ قریب استعمال کرتے ہیں اور مذکورہ نظیر کے لئے اسم اشارہ بعید لاتے ہیں۔

(مفتاح السعادة)

۱۴۔ جب مرغینانی مسائلِ اصول یا ظاہر الروایہ کا ذکر کرتے ہیں تو ان سے مراد امام محمد شیبانی کی مصنفہ چھ کتب ہوتی ہیں جن کے نام یہ ہیں: المبسوط، الزیادات، الجامع الصغیر، الجامع الکبیر، السیر الصغیر، السیر الکبیر۔ الدمیاطی نے السیر الصغیر کے علاوہ باقی پانچ کتب کو اور طحاوی نے السیر الصغیر اور السیر الکبیر دونوں کے علاوہ

باقی چار کتب کو ظاہر الروایہ قرار دیا ہے۔ لیکن چھ کتب والا قول صحیح معتبر اور مختار ہے۔ یہ سب کتابیں ثقہ راویوں سے مروی ہیں۔
 ۱۵۔ مرغینانی بعض اوقات مسائل النوادر کا ذکر کرتے ہیں۔ ان سے مراد امام محمد ہی کی دیگر کتب کے مسائل ہوتے ہیں۔ جو چار قسموں پر مشتمل ہیں۔

(۱) الرقیات — جو مسائل امام محمد نے اس دور میں جمع کئے جب

وہ رقبہ میں قاضی تھے اور ان سے محمد بن سماعہ نے روایت کئے۔

(۲) الکیسانیات — جو مسائل امام محمد نے — ابو عمر اور سلیمان بن شعیب الکیسانی کے لئے جمع کئے۔

(۳) الہارونیات — جو مسائل امام محمد نے ہارون الرشید خلیفہ بنو عباس کے دور میں جمع کئے۔

(۴) الحرجانیات — جو مسائل امام محمد نے حرجان میں جمع کئے۔

۱۶۔ بعض اوقات مرغینانی اپنی تخریر میں کتب الامالی کا ذکر کرتے

ہیں اس سے مراد وہ روایات ہیں جو امام ابو یوسف سے مروی ہیں

علمی دنیا میں الہدایہ کی مقبولیت، افادیت اور وقعت و ثقاہت کا

اندازہ اس امر سے بخوبی لگایا جاسکتا ہے کہ بعد کے علماء و محققین اس

کتاب کے مختلف علمی گوشوں اور نادر پہلوؤں کو مزید اجاگر کرنے اور

اس کے فیضان کو عام کرنے کے لئے طرح طرح کی تالیفات مرتب کرتے

رہے ہیں۔ اس قدر مختلف النوع اعتبارات سے شاید ہی کسی کتاب پر

آج تک کام ہوا ہو۔

الہدایہ پر مزید ہونے والا کام اپنی نوعیتوں کے اعتبار سے

درج ذیل اقسام پر مشتمل ہے -

۱ - تخریج الاحادیث

۲ - شروح

۳ - حواشی

۴ - اختصار و تلخیص

۵ - تجرید المسائل

۶ - جواب الجروح

۷ - تعلیقات

۸ - تعارفی مقدمات

۹ - شرح الاجزاء

الہدایہ میں کسی احادیث بیان کی گئی ہیں

چونکہ یہ کتاب فقہ کے موضوع پر تصنیف

۱ - تخریج الاحادیث

ہوتی تھی حدیث کے موضوع پر نہ تھی اس لئے مندرجہ احادیث کی تخریج کا اہتمام نہ کیا گیا تھا۔ جہاں جہاں دلیل کے طور پر آیات و احادیث کی ضرورت تھی بے ساختگی سے بیان کر دی گئی تھیں۔ چنانچہ بعض شافعی المذہب علماء نے جو مرغینانی کے علمی مقام سے آگاہ نہ تھے۔ الہدایہ پر اعتراض کیا کہ اس میں جو احادیث مذکور ہیں وہ لفظاً ثابت نہیں۔

چنانچہ اس اعتراض کی بنا پر فقہاء محدثین نے الہدایہ کی جملہ احادیث کی تخریج کی۔ اور تمام اسناد و طرق کے ساتھ ان کا لفظی ثبوت مہیا کر دیا۔ اس کام سے امام مرغینانی کا علم حدیث میں تبحر اور وسعت مطالعہ کا بھی اندازہ ہوتا ہے۔ چنانچہ ایسے علماء اور ان کی تصانیف کا مختصر تذکرہ پیش

خدمت ہے۔

- ۱۔ شیخ محی الدین عبدالقادر بن محمد القرشی المصری (م ۵۷۵ھ) کی ”العنایہ بمعرفۃ احادیث الہدایہ“
- ۲۔ شیخ علاؤ الدین علی بن عثمان المعروف بابن الترمکانی الماردینی (م ۵۰۵ھ) کی ”الکفایہ فی معرفۃ احادیث الہدایہ“
- ۳۔ شیخ جمال الدین عبداللہ بن یوسف الزبلی (م ۷۲۲ھ) کی ”نصب الرایہ لاحادیث الہدایہ“
- ۴۔ امام احمد بن علی بن حجر العسقلانی (م ۸۵۲ھ) کی ”الدرایہ فی منتخب احادیث الہدایہ“ یہ کتاب دراصل امام زبلی کی ”نصب الرایہ“ کی تلخیص ہے۔

(کشف الظنون، مدارج النبوة، ابوالمسعود)

۲۔ شرح الہدایہ کی بے شمار شرح لکھی گئی ہیں جن کے ذریعے مرعینائی کے تبحر فقہی اور کمال علمی پر روشنی پڑتی ہے۔ ان شرح کی وجہ سے الہدایہ کے فقہی مسائل و تحقیقات کے لاکھوں گوشے مزید وضاحت اور تفصیل کے ساتھ منظر عام پر آگئے ہیں۔ ان میں سے جن کے نام معلوم ہو سکے ہیں، درج ذیل ہیں:

- ۱۔ ”الفوائد“ مصنفہ حمید الدین علی بن محمد بن العزیز البخاری (م ۶۶۷ھ) یہ ۲ مجلدات پر مشتمل ہے غالباً سب سے پہلی شرح ہے۔
- ۲۔ ”نہایت الکفایہ فی درایۃ الہدایہ“ مصنفہ تاج الشریعہ عمر بن صدر الشریعہ الاول عبید اللہ المجدوبی الحنفی (م ۶۷۲ھ)
- ۳۔ ”الغایہ“ مصنفہ ابوالعباس احمد بن ابراہیم السروجی القاضی

الحنفی دم - ۱۰ھ) یہ کئی جلدوں پر مشتمل ہے۔ اسکی تکمیل قاضی سرجی کے انتقال کے بعد قاضی سعد الدین محمد الدیرمی رم ۸۶۷ھ) نے مسلک سرجی کے مطابق کی۔

۴ - "النبایہ" - مصنفہ حسام الدین حسین بن علی المعروف بالصفحانی الحنفی رم ۱۰ھ) یہ ربع الاول ۷۰۰ھ میں مکمل ہوئی۔ اسکی تلخیص خلاصۃ النبایہ فی فوائد الہدایہ" مصنفہ جمال الدین محمود بن احمد بن السراج السولوی رم ۷۷۰ھ) ہے۔ یہ ایک جلد پر مشتمل ہے۔

۵ - "معراج الدراہ الی شرح الہدایہ" - مصنفہ قوام الدین محمد بن محمد البخاری المکاکی رم ۷۲۹ھ) یہ ۱۱ محرم ۷۲۵ھ کو مکمل ہوئی۔

۶ - "غایت البیان و نادرۃ الاثران" - مصنفہ قوام الدین امیر کاتب بن امیر عمر الاتقانی الحنفی رم ۷۵۸ھ) - یہ ۲ مجلدات پر مشتمل ہے۔ ۲۶ سال اور ۷ ماہ کی کاوش کے بعد یہ کتاب ۷۲۷ھ میں مکمل ہوئی۔

۷ - "الکفایہ فی شرح الہدایہ" - مصنفہ السید جلال الدین الکرلانی رم ۷۶۷ھ)

۸ - "شرح الہدایہ" - مصنفہ حافظ الدین ابوالبرکات عبداللہ بن احمد النسفی رم ۷۱۰ھ) ہواشش الجوابہر میں ہے کہ امام نسفی نے یہ شرح قیام بغداد کے دوران ۷۰۰ھ میں تصنیف کی۔

۹ - "فتح القدر" - مصنفہ کمال الدین محمد بن عبدالواحد السبوسی المعروف بابن الہمام الحنفی رم ۸۶۱ھ) یہ شرح خاصی شہرت و قبولیت کی حامل ہے۔ ملا علی القاری نے اس پر حاشیہ تحریر کیا ہے۔ جو ۲ مجلدات

پر مشتمل ہے۔ ابراہیم بن محمد الحلبي (م ۹۵۶ھ) نے اسکی تلخیص کی ہے۔
ہندوستان کے متاخرین فقہاء میں سے مولانا احمد رضا خان بریلوی نے
بھی اس پر مفصل حاشیہ تحریر کیا ہے جو نہایت تحقیقی ہے۔

۱۰۔ "سراج الافکار فی کشف الرموز والارٹھ مصنف شمس الدین احمد بن
قورد المعروف بقاضی زادہ المفتی (م ۹۸۸ھ)

۱۱۔ "التوضیح" مصنف سراج الدین عمر بن اسحق الغزنوی الہندی (م
۷۷۳ھ) انہوں نے ایک اور تشریح "التوضیح" سے محققانہ انداز میں بھی
لکھی تھی جو ۶ مجلدات پر مشتمل تھی۔ اس کا نام معلوم نہیں ہو سکا۔
یہ شرح طریقہ جدول پر لکھی گئی۔

۱۲۔ "العنایہ" مصنف شیخ اکمل الدین محمد بن محمود البابرتی الحنفی (م
۷۸۶ھ) ۲ مجلدات پر مشتمل ہے۔ اس میں ۳۰۰۰ (تین ہزار)
مسائل بیان کئے گئے ہیں۔ محمد بن ابراہیم الدروری المصری الحنفی (م
۱۰۶۶ھ) نے اس پر حاشیہ تحریر کیا ہے۔ اسی طرح مولانا احمد رضا
خان بریلوی نے بھی اس پر نہایت شاندار علمی حاشیہ تحریر
کیا ہے۔

۱۳۔ "تشریح الہدایہ" مصنف علاء الدین علی بن محمد ابن الحسن، الحلطی
(م ۷۰۷ھ)

۱۴۔ "تشریح الہدایہ" مصنف علاء الدین علی بن عثمان المعروف بابن
الترکمانی الماردینی (م ۷۵۰ھ) وہ اسے خود مکمل نہ کر سکے۔ ان
کی وفات کے بعد اسکی تکمیل ان کے بیٹے جمال الدین عبداللہ
(م ۷۶۹ھ) نے کی۔

۱۵۔ "البسایہ" - مصنفہ قاضی بدیع الدین محمود بن احمد المعروف بالعینی (م ۷۵۵ھ) یہ کئی جلدوں پر مشتمل ہے۔ اسکی تکمیل۔ المحرم الحرام ۷۵۰ھ کو ہوئی۔

۱۶۔ "نہایت النہایہ" - مصنفہ محب الدین (محمد بن محمد بن محمد بن محمد بن محمود المعروف بابن الشحنة الحلبي رم ۷۹۰ھ) یہ ۵ جلدوں پر مشتمل ہے۔ نامکمل ہے۔ فصل "الغسل" کے آخر تک لکھی گئی ہے۔

۱۷۔ "شرح الہدایہ" - مصنفہ ابوالمکارم احمد بن حسن المتبریزی الجاربردی الشافعی (م ۷۶۶ھ)

۱۸۔ "شرح الہدایہ" - مصنفہ - تاج الدین احمد بن عثمان بن ابراہیم الماردینی الترمکمانی المصری الحنفی (م ۷۲۲/۷۲۵ھ)

۱۹۔ "شرح الہدایہ" - مصنفہ سنان الدین یوسف المحشی الرومی۔ یہ بھی نامکمل رہ گئی تھی ان کے بعد ان کے بھتیجے محمد بن مصطفیٰ (م ۱۰۳۹ھ) نے اسکی تکمیل کی۔

۲۰۔ "شرح الہدایہ" - مصنفہ شمس الدین محمد بن عثمان ابن الحریری (م ۷۲۷ھ)

۲۱۔ "شرح الہدایہ" - مصنفہ - مولانا خدا داد دہلوی۔ یہ بھی نامکمل ہے۔

۲۲۔ "شرح الہدایہ" - مصنفہ - شیخ علی بن محمد المعروف بمصنف (م ۸۷۵ھ) یہ مختصر ہے مگر ویجاچہ کی شرح بڑی مبسوط ہے۔

۲۳۔ "ارشاد الدرایہ" - مصنفہ مصباح الدین مصطفیٰ بن زکریا بن آدمی دمشقی القرمانی (م ۸۰۹ھ)

۲۴۔ "زبدۃ الدرایہ" - مصنفہ - قاضی عبدالرحیم ابن علی الادمی۔

۲۵ - "شرح الہدایہ" - مصنفہ ابن عبدالحق ابراہیم بن علی دمشقی دم

(م ۷۲۲)

۲۶ - "شرح الہدایہ" - مصنفہ احمد بن حسن المعروف بابن الزرکشی

(م ۷۳۸)

۲۷ - "شرح الہدایہ" - مصنفہ تاج الدین ابو محمد احمد بن عبدالقادر

الحنفی (م ۷۴۹)

۲۸ - "شرح الہدایہ" - مصنفہ نجم الدین ابوالظاہر اسحاق بن علی الحنفی

(م ۷۱۱) یہ شرح ۲ مجلدات پر مشتمل ہے۔

۲۹ - "شرح الہدایہ" - مصنفہ السید الشریف علی بن محمد البحر جانی

(م ۸۱۶)

۳۰ - "شرح الہدایہ" - مصنفہ سعد الدین التفتازانی - اس شرح

کا ذکر محمد شرف الدین مدلس جامعہ استنبول نے کشف الطنون پر

اپنے اضافات میں کیا ہے۔

۳۱ - "الدرایہ" - مصنفہ ابو عبداللہ محمد بن مبارک شاہ بن محمد الملقب

معین الصروی -

۳۲ - "توجیہ العناویہ لجمع مشروح الوقایہ" - مصنفہ ابوالیمین محمد بن

المحب اس کی ۲ مجلدات ہیں۔

۳۳ - "شرح الہدایہ" - مصنفہ تقی الدین ابوبکر بن محمد الحنفی الشافعی (۸۲۹)

۳۴ - "شرح الہدایہ" - مصنفہ نجم الدین ابراہیم بن علی الطرسوسی

الحنفی (م ۷۵۷) یہ ۵ مجلدات پر مشتمل ہے۔

۳۵ - "شرح الہدایہ" - مصنفہ شیخ حمید الدین مخلص ابن عبداللہ الہندی

الدھلوی - یہ شرح بھی ناممکن رہ گئی ہے -

۳۶ - "روضۃ الاخیار" - اس نام سے ہدایہ کی ایک اور شرح موجود ہے جس کے مصنف کا نام معلوم نہیں ہو سکتا -

۳۷ - حواشی ہدایہ | اندازہ اس کی شرح کی تعداد سے ہو سکتا ہے -
 ہدایہ کی علمی افادیت اور فقہی مقام کا
 لیکن اس پر متعدد علماء نے حواشی بھی رقم کئے ہیں جن میں سے چند ایک کا ذکر یہاں کیا جاتا ہے -

۱ - "حاشیۃ الہدایۃ" - مصنفہ جلال الدین عمر بن محمد الجنازی رم (۶۹۱ھ) اسکی تکمیل بعد میں محمد بن احمد القونوی نے کی اور اسکا نام "تکملۃ الفوائد" رکھا -

۲ - حاشیۃ الہدایہ - مصنفہ محبت الدین محمد بن احمد - مولانا زادہ الاقصرانی الحنفی رم (۸۵۹ھ)

۳ - "حاشیۃ الہدایۃ" - مصنفہ مصباح الدین مصطفیٰ بن شعبان السمری رم (۹۶۹ھ)

- ۴ - حاشیۃ الہدایہ - مصنفہ ابن بابی صاحب الذیل رم (۹۹۲ھ)
- ۵ - حاشیۃ الہدایہ - مصنفہ مولانا عبد الغفور -
- ۶ - حاشیۃ الہدایہ مصنفہ : مولانا ہداد جوٹپوری -
- ۷ - حاشیۃ الہدایہ - مصنفہ مولانا احمد رضا خان بریلوی -
- ۸ - حاشیۃ الہدایہ - مصنفہ مولانا عبد الحلیم لکھنوی -
- ۹ - حاشیۃ الہدایہ - مصنفہ مولانا عبدالحی لکھنوی -

۴۔ اختصار و تلخیص

متعدد علماء و فقہاء نے ہدایہ کی تلخیص کر کے اسے مختصر انداز میں بھی مدون کیا ہے۔

۱۔ الکفایہ فی تلخیص الہدایہ۔ مصنفہ علاء الدین علی بن عثمان المارودینی (م ۷۵۰ھ) انہوں نے ہدایہ کی شرح بھی تصنیف کی جس کا ذکر پہلے گزر چکا ہے۔ علامہ مارودینی نے الکفایہ ہی کے نام سے احادیث ہدایہ کی تخریج بھی کی تھی۔ اس کا ذکر ہو چکا ہے۔

۲۔ "العنایۃ لبستان الہدایہ"۔ مصنفہ جلال الدین احمد بن یوسف البتانی۔

۳۔ "سلالۃ الہدایہ"۔ مصنفہ ابراہیم بن احمد الموصلی (م ۶۵۲ھ)

۴۔ "الوقایہ"۔ تاج الشریعہ محمود المحبوبی۔ اس کی مزید تلخیص صدر

الشریعیہ نے "النقایہ" کے نام سے تخریر کی۔ عبدالعلی البرحندی نے شرح

النقایہ تصنیف کی۔ اسی طرح وقایہ کی بھی کئی شرح تصنیف ہوئیں۔

اس پر بھی "السعایہ فی کشف ما فی شرح الوقایہ"، "حواشی الجلی

علی شرح الوقایہ" اور اسی طرح کئی ایک شرح تلخیصات اور حواشی

تخریر کئے گئے ہیں۔ اس اعتبار سے الہدایہ پر بالواسطہ ہونے والا

کام غیر محدود حیثیت کا حامل ہے۔ جس کا شمار ایک مقالے میں

اگر ناممکن نہیں تو دشوار ضرور ہے۔

۵۔ تلخیص الہدایہ۔ مصنفہ قاضی علاء الدین محمود بن عبداللہ

بن مساعد الحارثی المروزی (م ۶۰۶ھ)

۵۔ تخریر المسائل

الہدایہ میں چونکہ تمام مسائل و دلائل و براہین کے ساتھ جمع کئے گئے ہیں اس لئے وہ خاصی ضخیم اور مبسوط

ہو گئی تھی۔ چنانچہ بعض علماء نے اس پر اس انداز سے کام کیا کہ ہدایہ کے تمام مسائل و دلائل کے بغیر جمع کر دیا جائے۔ اس طرح ہدایہ مندرجہ فقہی مسائل کی فہرست اور مجموعہ بھی تیار ہو گیا۔ کئی تصانیف میں سے چند ایک کے نام درج ذیل ہیں :-

۱۔ ”اصحاب الہدایہ والنہایہ فی تجرید مسائل الہدایہ“۔ مصنفہ کمال الدین محمد بن احمد۔ طاشکبری زادہ الرومی الحنفی رم

(۱۰۸۰ھ)

۲۔ ”الرعیہ فی تجرید مسائل الہدایہ“۔ مصنفہ ابوالفتح محمد بن عثمان ابن الاقرب (۷۲۴ھ)

۶۔ جواب الجرح | الہدایہ کے فقہی مسائل اور دلائل پر بعض شافعی علماء اور ہدایہ کے شارحین نے اپنے نقطہ نظر کے مطابق چند اعتراضات وارد کئے تھے۔ چنانچہ کچھ علماء نے اس جرح و تنقید کو جمع کر کے الہدایہ کے حوالے سے مدلل علمی جوابات مرتب کئے ہیں۔ ان میں سے نمایاں کتاب ”ترغیب الیب“ ہے۔ جس کے مصنف علامہ عبدالرحمن ابن کمال ہیں۔

ابن کمال نے ہدایہ کی تمام مشروح و حواشی کو جمع کر کے ان میں سے صرف ان جرح، اعتراضات اور اشکالات کو منتخب کر لیا جو صاحب ہدایہ کی تحقیقات پر وارد کئے گئے تھے۔ اور ان کا مدلل جواب تحریر کیا۔ یہ کتاب ابن کمال نے حرم مکہ میں تصنیف کی اور خلافت عثمانیہ کے سلطان سلیم الثانی کو ہدیہ پیش کی۔ کیونکہ خلافت عثمانیہ کے سیکڑوں سال پر محیط دور حکومت میں بھی سرکاری طور پر حنفی فقہ نافذ تھی

اور اہدایہ کو فقہ حنفی کی تاریخ میں ہمیشہ بے مثال مقام حاصل رہا ہے۔

۷۔ تعلیقات | اہدایہ پر شروح، حواشی اور تلخیص و اختصار کے علاوہ متعدد علماء نے تعلیقات بھی تحریر کی ہیں جن کا اجمالی تذکرہ یہاں کیا جاتا ہے۔

۱۔ "تعلیقات" از سعد اللہ بن عیسیٰ المفتی (م ۹۴۵ھ)، ان کو ان کے شاگرد علامہ عبدالرحمن نے جمع کیا ہے۔

۲۔ "تعلیقات" از سراج الدین عمر بن علی الکتانی المعروف بقاری اہدایہ (م ۷۷۳ھ/۸۲۹ھ)

۳۔ "تعلیقات" از ابوالسعود ابن محمد العمادی (م ۹۸۲ھ) یہ صرف کتاب البیع پر لکھی گئی ہیں۔

۴۔ "تعلیقات" از محمد بن علی المعروف بمرکلی (م ۹۸۱ھ)

۵۔ "تعلیقات" از بابا زادہ محمد القرمانی (م ۹۹۴ھ)

۶۔ "تعلیقات" از عبدالحلیم بن محمد المعروف باخی زادہ (م ۱۰۱۳ھ)

۷۔ "تعلیقات" از زکریا بن پیرام المفتی (م ۱۰۰۱ھ)

۸۔ "تعلیقات" از المولیٰ عطاء اللہ۔

۹۔ "تعلیقات" از علی بن قاسم الرزویونی۔

۱۰۔ "تعلیقات" از المولیٰ صاری کرز زادہ محمد (م ۹۹۰ھ)

۱۱۔ "تعلیقات" از یعقوب بن ادریس الرومی (م ۸۳۳ھ)

۱۲۔ "تعلیقات" از احمد بن سلیمان ابن کمال پاشادہ (م ۹۴۰ھ)

۱۳ - "تعلیقات" از یوسف سنان پاشا بن خضریک - (۱۸۹۱ م)
 ۱۴ - "تعلیقات" از محی الدین محمد بن مصطفیٰ شیخ زاوہ المہشتی رم

(۱۹۵۱ م)

۱۵ - "تعلیقات" از سیف الدین احمد حقیق السعد التفتازانی

(رم ۹۰۶ م)

۱۶ - "تعلیقات" از علامہ سمرقندی الحمیدی - اس تصنیف کا نام
 سمرقندی نے "نکات احقر الوری" رکھا ہے۔

بعض علماء نے الہدایہ کے کسی

۸ - شرح الاجزائر | ایک آدھ جزو کی شرح بھی تصنیف

کی ہے۔ ان میں سے بطور مثال تین کے نام درج کئے جاتے ہیں۔

۱ - "ترغیب الادب" - مصنف احمد بن مصطفیٰ المعروف

بطاش کبریٰ زاوہ (۹۶۷ م) انہوں نے الہدایہ کے دیباچہ کی شرح

لکھی ہے۔ جس پر عبدالرحمن بن علی الایاسی (الاماسی) نے تعلیق

بھی تحریر کی۔ یہ شرح سوری آفندی کے خواشی کی جامع ہے۔

۲ - "تہافت الامجاد" - مصنف علامہ ابوالسعود۔ یہ ہدایہ کی کتاب

الجہاد کی شرح ہے۔

۳ - "شرح کتاب الحج" - مصنف علامہ عبدالرحمن بن کمال۔

"الہدایہ پر مولانا عبدالحی لکھنوی نے

مقدمہ تحریر کیا ہے۔ جو عام طور پر رسی

۹ - تعارفی مقدمات

نسخوں کے آغاز میں موجود ہے۔ المرغینانی نے "الہدایہ الاخیرین" میں جن

حضرات کا اجمالاً ذکر کیا ہے ان کے اسماء اور مختصر حالات مولانا عبدالحی

لکھنوی نے اپنے مقدمہ میں درج کر دیے ہیں۔

بعد ازاں اسی پر ایک تتمہ تصنیف کیا جس کا نام ”مزلیۃ الدارۃ المقدمۃ
الہدایہ رکھا گیا ہے۔

آج کے دور میں اہدایہ کی فقہی و قانونی حیثیت و اہمیت کا
صحیح اندازہ تو اس کے مباحث کو بڑے اہماک سے پڑھ کر ہی لگایا
سکتا ہے لیکن اس کے ابواب کے عنوانات سے بھی یہ حقیقت
مترشح ہو جاتی ہے کہ المرغینانی آج سے نو سو سال قبل قانونی مسائل
پر کس قدر گہری اور وسیع نظر رکھتے تھے اگر ہدایہ کا جدید مغربی قانون کی
ردستی میں تقابلی مطالعہ کیا جائے تو اس کی اصل تو اسکی اصل قدر و منزلت
اور امتیازی شان اظہر من الشمس ہو جائے گی۔ اہدایہ کی فہرست
کا اجمالی خاکہ ملاحظہ ہو۔ تاکہ اسکی جامعیت اور علمی شخص کا کچھ اندازہ
ہو سکے۔

ہدایہ اولین

- ۱ - کتاب الطہارات باب ۵ فصل ۷
- ۲ - کتاب الصلوٰۃ باب ۲۲ فصل ۱۳
- ۳ - کتاب الزکوٰۃ باب ۷ فصل ۷
- ۴ - کتاب الصوم باب ۲ فصل ۲
- ۵ - کتاب الحج باب ۱۰ فصل ۶
- ۶ - کتاب النکاح باب ۵ فصل ۲
- ۷ - کتاب الرضاخ

- ۸ - کتاب الطلاق باب ۱۵ فصل ۱۷
- ۹ - کتاب العتاق باب ۶ فصل ۱
- ۱۰ - کتاب الایمان باب ۱۱ فصل ۲
- ۱۱ - کتاب الحدود باب ۴ فصل ۲
- اسی کے آخر میں ایک فصل "تعزیر" کے موضوع پر بھی موجود ہے۔

۱۲ - کتاب المسرقۃ باب ۳ فصل ۲

۱۳ - کتاب السیر باب ۹ فصل ۶

اس کو جدید اصطلاح میں (INTERNATIONAL LAW) کہا جاتا ہے۔

۱۴ - کتاب اللقیط

۱۵ - کتاب اللقطہ

۱۶ - کتاب الالباق

۱۷ - کتاب المفقود

۱۸ - کتاب الشرکۃ فصل ۳

۱۹ - کتاب الوقف فصل ۱

ہدایہ آخرین

۲۰ - کتاب البیوع باب ۱۰ فصل ۵

۲۱ - کتاب الصرف

- ۲۲- کتاب الکفالہ باب ۲ فصل ۱
اسے قانون ضمانت کہتے ہیں۔
- ۲۳- کتاب الحوالہ
- ۲۴- کتاب ادب القاضی باب ۲ فصل ۵
- ۲۵- کتاب الشہادہ باب ۳ فصل ۳
- ۲۶- کتاب الرجوع عن الشہادات
- ۲۷- کتاب الوکالۃ باب ۳ فصل ۴
- ۲۸- کتاب الدعویٰ باب ۴ فصل ۳
- ۲۹- کتاب الصلح - باب ۲ فصل ۳
- ۳۰- کتاب الاقرار باب ۲ فصل ۲
- ۳۱- کتاب المضاربہ باب ۱ فصل ۵
- ۳۲- کتاب الودیعۃ
- ۳۳- کتاب المعاریۃ
- ۳۴- کتاب الہبہ باب ۱ فصل ۲
- ۳۵- کتاب الاجارات باب ۸ فصل ۲
- ۳۶- کتاب المکاتب باب ۴ فصل ۳
- ۳۷- کتاب الولاء — فصل ۱
- ۳۸- کتاب الاکراه — فصل ۱
- ۳۹- کتاب الحجر باب ۲ فصل ۱

- ۴۰ - کتاب الماذون - فصل ۱
- ۴۱ - کتاب الغصب - فصل ۳
- ۴۲ - کتاب الشفوعہ باب ۳ فصل ۵
- ۴۳ - کتاب القتمہ باب ۱ فصل ۴
- ۴۴ - کتاب الزراعة
- ۴۵ - کتاب المساقاة
- ۴۶ - کتاب الذبائح - فصل ۱
- ۴۷ - کتاب الاضحية
- ۴۸ - کتاب الکراہیہ - فصل ۶
- ۴۹ - کتاب اجبار الموات - فصل ۴
- ۵۰ - کتاب الاثر - فصل ۱
- ۵۱ - کتاب الصيد - فصل ۱
- ۵۲ - کتاب الرهن باب ۳ فصل
- ۵۳ - کتاب الجنایات باب ۴ فصل
- یہ بھی قانون فوجداری کا ہی حصہ ہے۔
- ۵۴ - کتاب الديات باب ۵ فصل ۷
- ۵۵ - کتاب المعامل
- ۵۶ - کتاب الوصایا باب ۷ فصل ۳
- ۵۷ - کتاب الخنثی فصل ۳

اسلام کے علمی، عملی، روحانی اور انقلابی پہلوؤں پر مشتمل

جناب زین العابدینؑ کی شہداء کی شہادت

تہذیب

- ۲۵ پیغمبر انقلاب اور صحیفہ انقلاب
۲۶ اجزائے ایمان (مکمل) مجلد
۲۷ عشق رسول (وقت کی اہم ضرورت)
۲۸ حکمت استعاذہ (تفسیر اعوذ باللہ من الشیطان الرجیم)
۲۹ فلسفہ تسمیہ (بِسْمِ اللّٰهِ الرَّحْمٰنِ الرَّحِیْمِ)
۳۰ تحقیق مسائل کا شرعی اسلوب

- ۳۱ Islam In Various Perspectives
۳۲ Quranic Concept of Human Guidance
۳۳ Islam and Freedom of Human will
۳۴ Islamic Concept of Human Nature
۳۵ Quranic Basis of Constitutional Theory
۳۶ Philosophy of Ijtihad and the Modern World
۳۷ Islamic Concept of Crime
۳۸ Islam-The State Religion
۳۹ Islamic Philosophy of Punishment s
۴۰ Islamic Concept of Law
۴۱ Divine Pleasure (The Ultimate Ideal)
۴۲ Islamic Philosophy of Human Life (U.P.)
۴۳ Constitutional Structure of an Islamic State (U.P.)

- ۱ سورہ فاتحہ اور تعمیر شخصیت
۲ تسمیۃ القرآن (تفسیر بسم اللہ الرحمن الرحیم)
۳ اسلامی فلسفہ زندگی
۴ اجزائے ایمان (حصہ اول)
۵ اجزائے ایمان (حصہ دوم)
۶ منافقت اور اس کی علامات
۷ سیاسی مسئلہ اور اس کا اسلامی حل
۸ معاشی مسئلہ اور اس کا اسلامی حل
۹ عصر حاضر اور فلسفہ اجتہاد
۱۰ فرقہ پرستی کا خاتمہ کیونکر ممکن ہے؟
۱۱ اجتہاد اور اس کا دائرہ کار
۱۲ شاہ ولی اللہ محدث دہلوی اور فلسفہ خودی
۱۳ حصول تقصد کی جدوجہد اور نتیجہ خیزی
۱۴ نظام مصطفیٰ ایک انقلاب آفریں پیغام
۱۵ پیغمبر زید و جدوجہد اور اس کے نتائج
۱۶ قرآنی فلسفہ تبلیغ
۱۷ فطرت کا قرآنی تصور
۱۸ قرآنی فلسفہ عروج و زوال
۱۹ تاریخ فقہ میں ہدایہ صاحب ہدایہ کا مقام
۲۰ ایمان اور سلام
۲۱ اقبال اور تصور عشق
۲۲ شہادت توجید
۲۳ معارف اہم محمد (صلی اللہ علیہ وآلہ وسلم)
۲۴ مناجات العرفان فی لفظ القرآن

اتفاق اسلامک اکیڈمی ایچ بلاک ماڈل ٹاؤن لاہور فون ۸۵۴۹۲۲ • ضیاء القرآن پبلی کیشنز گنج بخش روڈ لاہور ۴۲۴۴۴

جامعہ مسجد رحمانیہ ۲۰۵، شادمان لاہور (بریلو قدس) و ای پور۔ شاہراہ قائد اعظم بالمقابل ہائی کورٹ لاہور فون ۵۲۰۹۴

مالک فلیٹس B/6 نزد جہانگیر پارک بالمقابل ایپس مارکیٹ کراچی صدر 430402

اسلام کے علمی، عملی، روحانی اور انقلابی پہلوؤں پر مشتمل

جناب زین العابدینؑ کی شہداء کی شہادت

تہذیب

- ۲۵ پیغمبر انقلاب اور صحیفہ انقلاب
۲۶ اجزائے ایمان (مکمل) مجلد
۲۷ عشق رسول (وقت کی اہم ضرورت)
۲۸ حکمت استعاذہ (تفسیر اعوذ باللہ من الشیطان الرجیم)
۲۹ فلسفہ تسمیہ (بِسْمِ اللّٰهِ الرَّحْمٰنِ الرَّحِیْمِ)
۳۰ تحقیق مسائل کا شرعی اسلوب

- ۳۱ Islam In Various Perspectives
۳۲ Quranic Concept of Human Guidance
۳۳ Islam and Freedom of Human will
۳۴ Islamic Concept of Human Nature
۳۵ Quranic Basis of Constitutional Theory
۳۶ Philosophy of Ijtihad and the Modern World
۳۷ Islamic Concept of Crime
۳۸ Islam-The State Religion
۳۹ Islamic Philosophy of Punishment s
۴۰ Islamic Concept of Law
۴۱ Divine Pleasure (The Ultimate Ideal)
۴۲ Islamic Philosophy of Human Life (U.P.)
۴۳ Constitutional Structure of an Islamic State (U.P.)

- ۱ سورہ فاتحہ اور تعمیر شخصیت
۲ تسمیۃ القرآن (تفسیر بسم اللہ الرحمن الرحیم)
۳ اسلامی فلسفہ زندگی
۴ اجزائے ایمان (حصہ اول)
۵ اجزائے ایمان (حصہ دوم)
۶ منافقت اور اس کی علامات
۷ سیاسی مسئلہ اور اس کا اسلامی حل
۸ معاشی مسئلہ اور اس کا اسلامی حل
۹ عصر حاضر اور فلسفہ اجتہاد
۱۰ فرقہ پرستی کا خاتمہ کیونکر ممکن ہے؟
۱۱ اجتہاد اور اس کا دائرہ کار
۱۲ شاہ ولی اللہ محدث دہلوی اور فلسفہ خودی
۱۳ حصول تقصد کی جدوجہد اور نتیجہ خیزی
۱۴ نظام مصطفیٰ ایک انقلاب آفرین پیغام
۱۵ پیغمبر زید و جدوجہد اور اس کے نتائج
۱۶ قرآنی فلسفہ تبلیغ
۱۷ فطرت کا قرآنی تصور
۱۸ قرآنی فلسفہ عروج و زوال
۱۹ تاریخ فقہ میں ہدایہ صاحب ہدایہ کا مقام
۲۰ ایمان اور سلام
۲۱ اقبال اور تصور عشق
۲۲ شہادت توجید
۲۳ معارف اہم محمد (صلی اللہ علیہ وآلہ وسلم)
۲۴ مناجات العرفان فی لفظ القرآن

اتفاق اسلامک اکیڈمی ایچ بلاک ماڈل ٹاؤن لاہور فون ۸۵۴۹۲۲ • ضیاء القرآن پبلی کیشنز گنج بخش روڈ لاہور ۴۲۴۴۴

جامعہ مسجد رحمانیہ ۲۰۵، شادمان لاہور (بریلو قدس) و ای پور۔ شاہراہ قائد اعظم بالمقابل ہائی کورٹ لاہور فون ۵۲۰۹۴

مالک فلیٹس B/6 نزد جہانگیر پارک بالمقابل ایپس مارکیٹ کراچی صدر 430402